

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।
వేదాంతాచార్యవర్యో మే సన్నిధత్తాం సదా హృది ॥

శ్రీమన్మహాభారతే

॥ శ్రీకృష్ణద్వాదశనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the **Tikanna** font.

శ్రీః

శ్రీమతే రామానుజాయ నమః

॥ శ్రీకృష్ణద్వాదశనామస్తోత్రం ॥

శ్రీకృష్ణ ఉవాచ

కిం తే నామసహస్రేణ విజ్ఞాతేన తవాఽర్జున।

తాని నామాని విజ్ఞాయ నరః పాపైః ప్రముచ్యతే ॥ 1 ॥

ప్రథమే తు హరిం విద్యాత్ ద్వితీయం కేశవం తథా।

తృతీయం పద్మనాభం చ చతుర్థం వామనం స్మరేత్ ॥ 2 ॥

పంచమం వేదగర్భం చ షష్ఠం చ మధుసూదనం।

సప్తమం వాసుదేవం చ వరాహం చాఽష్టమం తథా ॥ 3 ॥

నవమం పుండరీకాక్షం దశమం హి జనార్దనం।

కృష్ణమేకాదశం విద్యాత్ ద్వాదశం శ్రీధరం తథా ॥ 4 ॥

ద్వాదశైతాని నామాని విష్ణుప్రోక్తాన్యనేకశః।

సాయంప్రాతః పఠేన్నిత్యం తస్య పుణ్యఫలం శృణు ॥ 5 ॥

చాంద్రాయణసహస్రాణి కన్యాదానశతాని చ।

అశ్వమేధసహస్రాణి ఫలం ప్రాప్నోత్యసంశయః ॥ 6 ॥

అమాయాం పౌర్ణమాస్యాం చ ద్వాదశ్యాం తు విశేషతః।

ప్రాతఃకాలే పఠేన్నిత్యం సర్వపాపైః ప్రముచ్యతే ॥ 7 ॥

॥ ఇతి శ్రీకృష్ణద్వాదశనామస్తోత్రం సంపూర్ణం ॥